

መምህር የልቦን ሎሚ ገዝዣኹም ኪዳ

እዚአ ግጥሚ ነቲ መምህር ስነጥበባኛታት ዝነበረ፣ ደራስን ዳይረክተርን፣ ነፍሲሄር ኢሰያስ ጸጋይ ንመዘከርታ ዝተገጥመት ኢያ። ኣነ እንትርፎ ሽሙን ዝንኡን እምበር ብኣካል ርእየዮ ኣይፈልጥን። ቀጺሉ እምብኣር እቲ ግጥሚ ይቐርብ።

ክፍሊ ብምልእታ ማይ ፍልጠት ክትሰቲ
ኣዋልድ ኣወዳት ኣሰብኡት ምስ ኣንስቲ
ጥራዛ ገንጺላ ክትለቅም ፈደላት ብብሓንቲ
ድልወቲ ነበረት ተመሃራይ ናይዚአ መዓልቲ

ትምህርቲ ሓጋይ ተወዲኡ ነበረ ክረምቲ
ተመሃራይ ነቐሑ ከፊቱ ኣዕንቲ
ኣእዛን ተኸኩዔን ክሰምዓ ምእንቲ
ፍልጠት ክሰንቃሉ ካብቲ ሊቀ ሊቃዊንቲ

ኣልምድዎም እንድዩ ዘይተኣደነ ፍልጠት
ሃንጽዎም እንድዩ ክነውሑ ብቐመት
ኣብልሕዎም እንድዩ ክነጥፉ ብሂወት
ምህርዎም እንድዩ ክሓስቡ ብቐጽበት
እንታይክ ተርፍዎም ኮይኖም እንድዮ ኣብነት

መምህር ግን ተሪፉ ኣይከምቀደሙን
ተመሃሮ ኣዕለበጡ ኸይኮኑ ምናምን
ሓሳቦም ዘንቢሉ ናይ ሎምስ ኣይግድን
ስክፍታ ጀመሩ ክብሉ ድንን ድንን

መምህር የልቦን ሎሚ ገዝዣኹም ኪዳ
ዝብል መርድእ ምስ ሰምዑ ኣመና ሰንበዱ

መምህር ተመንይዎ ናይዛ ዓለም ናብራ
ቀይሩ በልዎም ናብ ዝሓሸ ስፍራ
እንትርፎ ሰላም ዘይብሉ መከራ

እሞ ተመሃሮ እስከ ተዛረቡ
ሚዛን ናይ ፍልጠትኩም ክንደይ ኢዩ ደይቡ
ወይስ ስቕ መሪጽኩም ክተርፍ ብድብድቡ

ክውክሰኩም ኢዩ ብብሓደ ንኹሉኹም
ተመሃሮ ናይዚ ሊቀ ሊቃዊንቲ ዝነበርኩም
ክተዘኻኸሩና ካብቲ ተዘክሮታትኩም
ከመይ ነበረ ሕሉፍ ተሞኩሮታትኩም

ብምሌኑይ ኸንጅምር ወይስ በቲኣ ኣደ
ትማሊይ ኸንብል እንዳዘከርና ናትኩም ግደ
እስከ ንገሩና እንተሎ ዝተዋደደ
ወይ ንገሩና እንተሎ ዝዕደ

እስኪ ኸጅምር ብኣኸ ብንል ገባር
ፍልጠትኪ ዘርዘሪ ጥራሕ ንምምስካር
ግቡእ እንድዩ ዓቢ መምህር ምዝካር
ትምህርቱ ኸንደግሞ ሓንጎልና ንምህግር

እስከ ንገርና ከመይ ኔሩ ጉዕዞ
እቲኣ ኣደ ክትሰርሒ ዝነበረ ምህዞ
ቁምነገር ጽሑፉ ናይ ካሜራ ትሕዞ
ብሓንጎሉ ድዩ ወይስ ኔሩ ዝእዝዞ

ግዴኸ ኢዩ ነጩ መስክሪ ብሓቂ
ፍልጠት ዝቐሰምክዮ ብሓብር ይኸን ብወልቂ
ተመራጺይ ኔሩ ካብ ወርቂ ካብ ጨርቂ
እቲ ሊቕ ዝመሃረኪ ብዘይ ብቂ

ዝበኸኸዮ ብኸያት ነቲ ሊቀ ሊቃዊንቲ
ነጩ ግለጽዮ ዝሰኣንክዮ ትምህርቲ
እቲ መምህር የልቦን ኮንኪይ ዝኸትምቲ
መብጽዓ ኣሎኪይ ሰሌኡ ኸትኮኒ ዕዉቲ

በሊ ነጩ ክኣልዮ ካብ ወረደ
መምህር ጨኪኑ ኣርሒቐ ካብ ከደ
ሞይቱ ኣይብሃልን ኢዩ ስነጥበብኛታት ዝወለደ
ኣሸክምኩም ኢዩ ከይዱ እቲ ዝኸበደ

በልከ ገዴኸ ኢዩ ዳዊት መስፍን እንታይ ትብል
ብዛዕባ እቲ ሊቀ ሊቃዊንቲ ቅሩብ ኸነዕልል
ኣብ ትማሊ ኔርካ ከም መራሒ ጋንታ ትዘልል
ኣብ ሚሌኑ ኔርካ ኣቦ ገብራት ጎብለል

ዋላ ኡካ ብተፈጥሮ ተውህቦ እንተሎካ
መምህር ግን ኩሒሉ ኢዩ ሃንጽካ
ስነጥበብ ኣስኒቐ ኢዩ ልኢኸካ
ናትካ ሓዊስካሉ ብሉጽ ተዋስኣይ ኮንካ

መምህር የልቦን ሕጂ እንታይ ኢኸ ኸትከወን
ሽሙ ከይሃስስ ክትብርትዕ ኣሎካ እምበር ግድን
እስኸኸውን ግዴኸ ኣውርስ ኣይትብል ድንን
ዕዳ መምህር ኣሎካ መንእሰያት ኸትውግን

ሄለን መለስከ እንታይ እኼ ኸትብልና
መልእኸቲ መምህር ብልሳንኪ ዝሰማዕና
እቲ ጥዕም ድምጽኺ ክኣቲ ኣብ ኣእዛና
ናይ መምህር ዜማታት እስከ ድገምልና

ክትብሊ ከሎኺ መልእኸቲ ነደቂ ሳዋ
መንዮም እዝኣም ናይ መምህር ለበዋ
ነግርክና እንድኺ ተመሃሮ ከም ዝነበሩ ክስብ ሸዋ
ሊቀ ሊቃዊንቲ ኣይገድፈን እቲኣ ሓቂ እንዲዩ ኣዊጽኡዋ

እንታይ ኢዩ እሞ ክብሃል እንታይከ ኸዝረብ
ዝምለስ እንተዝኸወን መምህር ከፊልካ ብገንዘብ
ኣዋጅ ምተኣወጀ ኣሕዛብ መታን ክእኩብ
ንፋስ ምተኣገድ መታን ከይሕንቦብ
ማዕበል ዘፍ ምበለ ምገደፎ ዘብዘብ
መምህር መተለመን ክምለስ ንኣንሳብ

መምህር ግን ኣይምለስን ኢዩ
ይኣኸለኒ ኢሉ ኣቕቢጹ እንዲዩ

ወይለኺ ስነጥበብ ወይለኺ ትምህርቲ
እምበር መምህርስ ደቂሱ ኣሎ ናይ ዘልኣለም ዕረፍቲ

ሃንደበት እንዲዩ ኮይኑ ሓደጋ ወሪዱ
በሉ መምህር የልቦን ሎሚ ገገዛኹም ኪዱ

ተሰሪቕናዶ ክንብል ወይስ ተዘምትና
ሊቀ ሊቃዊንቲ እምበር ኢና ኣጥፍኢና
መንግስተ ሰማያት የውርሶ ጽንዓት ከኣ ንዓና
ንነፍስሄር ኢሰያስ ጸጋይ ዕዙዝ ክብሪ ኣሎና
ተስፋ ንገብር ተካኢ ኸፈጥረልና።

ተገጥመ
ብኢንጂነር ተስፋሚካኤል ዮሃንስ
ኦስሎ ኖርወይ
2012